

## महाराष्ट्र शासन

क्रमांक: बीयुडी-१६२५/६३२/प्र.क्र.२१६/विमान-२  
सामान्य प्रशासन विभाग,  
मादाम कामा मार्ग, हुतात्मा राजगुरु चौक,  
मंत्रालय, विस्तार भवन, मुंबई -४०० ०३२  
दिनांक : १० सप्टेंबर, २०२५.

**विषय :-** राज्यातील विमानतळ/ धावपट्ट्यांच्या विकासासाठी लेखाशिर्ष  
(३०५३ ०१४६) खाली महाराष्ट्र विमानतळ विकास कंपनीस  
निधी वितरीत करणेबाबत.

**वाचा :-** १. वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३,  
दि.०७.०४.२०२५.  
२.उपाध्यक्ष व व्यवस्थापकीय संचालक, महाराष्ट्र विमानतळ विकास  
कंपनी, मुंबई यांचे पत्र क्र.मविविकं/२०२५/वित्त व लेखा/ दि.१७  
जुलै,२०२५.

### शासन जापन :-

राज्यातील विमानतळ / धावपट्ट्यांच्या विकासासाठी लेखाशिर्ष ३०५३ ०१४६ खाली निधी उपलब्ध करून देण्यात येतो. सन २०२५-२६ या आर्थिक वर्षासाठी राज्यातील विमानतळ/ धावपट्ट्यांच्या विकासासाठी लेखाशिर्ष ३०५३ ०१४६ खाली रु.१५.०० कोटी (रु.पंधरा कोटी फक्त) इतकी तरतूद अर्थसंकल्पित करण्यात आली आहे. वित्त विभागाने मंजूर अर्थसंकल्पीय तरतूदीमधून राज्यातील विमानतळ/ धावपट्ट्यांच्या विकासासाठी लेखाशिर्ष ३०५३ ०१४६ खाली रु.९.०० कोटी (रुपये नऊ कोटी फक्त) इतका निधी अर्थसंकल्पीय वितरण प्रणालीवर (बिम्स प्रणाली) वितरीत केला आहे. सदरहू निधी राज्यातील विमानतळ / धावपट्ट्यांचा विकास / व्यवस्थापन / परिरक्षण या बाबींकरीता खालील तक्त्यातील स्तभ क्र. १ मधील कामासाठी, स्तभ क्र. २ मधील लेखाशिर्षाखाली, स्तभ क्र.४ मध्ये दर्शविल्याप्रमाणे रु.९.०० कोटी (रु. नऊ कोटी फक्त) इतका निधी महाराष्ट्र विमानतळ विकास कंपनीला वितरीत करण्यास या शासन जापनाद्वारे मान्यता देण्यात येत आहे.

| कामाचा तपशील  | लेखाशिर्ष | सन २०२५-२६ची मूळ अर्थसंकल्पित तरतूद (रु.कोटीत) | या शासन जापनान्वये वितरीत करावयाचा निधी (रु.कोटीत) |
|---|-----------|--|--|
| १   | २         | ३  | ४  |
| महाराष्ट्र विमानतळ विकास कंपनीकडे असलेल्या विमानतळांच्या सुरक्षा, साफसफाई तसेच दुरुस्ती व देखभालीसाठी लागणारा निधी व नव्याने म.औ.वि.म. कडून हस्तांतरित झालेल्या नांदेड विमानतळाच्या कामासाठी. | ३०५३ ०१४६ | रु.१५.००                                       | रु.९.००  |
| एकूण  |           | रु. १५.००                                      | रु.९.००  |

२. महाराष्ट्र विमानतळ विमान कंपनी, मुंबई या कार्यालयास निधी वितरीत करण्यास व खर्च करण्यास खालील अटींच्या अधिन राहून शासन मान्यता देण्यात येत आहे.

२.१ महाराष्ट्र विमानतळ विकास कंपनीने त्यांच्याकडे असलेल्या विमानतळांच्या सुरक्षा, साफसफाई तसेच दुरुस्ती व देखभालीसाठी व नव्याने म.औ.वि.म. कडून हस्तांतरित झालेल्या नांदेड विमानतळाच्या कामे इ. बाबींची खातरजमा करण्याची सर्वस्वी जबाबदारी महाराष्ट्र विमानतळ विकास कंपनीची राहिल. तसेच, सदर बाबींसाठी केलेल्या खर्चाचा बाबनिहाय तपशील शासनास सादर करण्यात यावा.

३. उपरोक्त खर्च "मागणी क्रमांक ए-७, ३०५३ नागरी विमानचालन, ०२ विमानतळ, १०२ विमानक्षेत्र, (००) (०१) विमानतळ/ धावपट्ट्या यांचा विकास (कार्यक्रम) (३०५३ ०१४६) ३१ सहायक अनुदाने (वेतनेतर)" या लेखाशिर्षाखाली सन २०२५-२६ या अर्थिक वर्षाकरिता मंजूर तरतुदीतून भागविण्यात यावा. याबाबत उपसंचालक, विमानचालन संचालनालय, मुंबई यांना आहरण व संवितरण अधिकारी तसेच संचालक, विमानचालन संचालनालय, मुंबई यांना नियंत्रक अधिकारी घोषित करण्यात येत आहे.

४. वितरीत करण्यात येत असलेला सदरहू निधी सशर्त असून ज्या विकासकामांसाठी वितरीत करण्यात आला आहे, त्याच कामांसाठी तो दि.३१ मार्च २०२६ पूर्वी खर्ची पडेल याची खबरदारी महाराष्ट्र विमानतळ विकास कंपनीने घ्यावी. तसेच, वितरीत निधी PLA अथवा बँक खात्यात जमा न करता विहीत प्रयोजनातूनच खर्च होण्याची खातरजमा कंपनीने करावी व खर्च करण्यात आलेल्या निधीबाबत वेळोवेळी आढावा घेऊन विहीत कालावधीत खर्चाचे उपयोगिता प्रमाणपत्र शासनास सादर करावे.

५. अर्थसंकल्प वितरण प्रणालीवर उपलब्ध करून दिलेला निधी कोषागारातून आहरीत करण्यापूर्वी तसेच, खर्च करताना राज्य शासनाची कार्यनियमावली, वित्तीय नियमावली, अर्थसंकल्पीय नियम पुस्तिकेतील तरतुदी तसेच, शासन परिपत्रक, वित्त विभाग क्र.अर्थसं २०२५/प्र.क्र.४४/अर्थ-३, दि.७ एप्रिल, २०२५ मधील मार्गदर्शक सुचनांचे काटेकोरपणे पालन करावे.

६. सदर शासन झापन नियोजन विभागाच्या अनौसंक्र ४४४/का.१४४३, दिनांक ०४.०८.२०२५ तसेच वित्त विभागाच्या अनौ.सं.क्र.५४०/व्यय-४ दि.२५.०८.२०२५ अन्वये दिलेल्या मान्यतेच्या अनुषंगाने निर्गमित करण्यात येत आहे.

७. सदर शासन झापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक क्र. २०२५०९१०१६४३२१६५०७ असा आहे. हे झापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वर्षा तांडेल)

अवर सचिव, महाराष्ट्र शासन

प्रति,

१. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्या., मुंबई
२. संचालक, विमानचालन संचालनालय, जुहू विमानतळ, मुंबई.
३. उपसंचालक, विमानचालन संचालनालय, जुहू विमानतळ, मुंबई.
४. महालेखापाल, (लेखा परिक्षा)/(लेखा अनुज्ञेयता), महाराष्ट्र राज्य, मुंबई.
५. अधिदान व लेखा अधिकारी, मुंबई.

६. निवासी लेखा परीक्षक, मुंबई.
७. कक्ष अधिकारी, कार्या-१४४३, नियोजन विभाग, मंत्रालय, मुंबई.
८. कक्ष अधिकारी, कार्या-व्यय ४, वित्त विभाग, मंत्रालय, मुंबई.
९. कक्ष अधिकारी, कार्या-२५, सामान्य प्रशासन विभाग, मंत्रालय, मुंबई.
१०. निवड नस्ती.